

गडचिरोलीची ‘स्टील हब’कडे वाटचाल

महाराष्ट्र जीत

गडचिरोली: गडचिरोली जिल्ह्याच्या ‘स्टील हब’ बनण्याच्या दिशेने खऱ्या अर्थाने वाटचाल सुरू झाली आहे. जल, जंगल, जमीन या नैसर्गिक संपत्तीचा न्हास न करता समतोल साधत, स्थानिकांना रोजगार देणाऱ्या आणि पर्यावरणपूरक औद्योगिकीकरणाच्या दिशेने हे एक महत्त्वाचे पाऊल असल्याचे मुख्यमंत्री देवेंद्र फडणवीस यांनी स्पष्ट केले. गडचिरोलीतील कोनसरी येथे लॉयड्स मेटल्स अॅण्ड एनर्जी लिमिटेडच्या विविध प्रकल्पांचे उद्घाटन आणि भूमिपूजन मुख्यमंत्र्यांच्या हस्ते संपन्न झाले. यावेळी बोलताना त्यांनी गडचिरोली राज्यातील पहिल्या क्रमांकाचा जिल्हा बनेल, असा विश्वासही व्यक्त केला.

लॉयड्सच्या या नव्या प्रकल्पात हेडरी येथे ५ दशलक्ष टन क्षमतेचा आयरन ओर ग्राईडिंग प्लांट, हेडरी ते कोनसरी दरम्यान ८५ किमी लांबीची

विकासाच्या नव्या पर्वाला सुरुवात



८५ किमी लांबीची स्लरी पाईपलाइन

पर्यावरणाच्या दृष्टीनेही हा प्रकल्प महत्त्वाचा ठरणार आहे. सुमारे ८५ किमी लांबीची स्लरी पाईपलाइन केवळ भारतात चौथी असून ती गडचिरोलीतील प्रदूषण कमी करण्यासाठी प्रभावी ठरणार आहे.

१० दशलक्ष टन क्षमतेची स्लरी पाईपलाइन आणि कोनसरी येथे ४ दशलक्ष टन पेलेट प्रकल्प यांचा समावेश आहे. याशिवाय ४.५ दशलक्ष टन क्षमतेचा एकात्मिक

शहरी माओवाद्यांकडून खोट्या बातम्या

गडचिरोलीसारख्या माओवादग्रस्त जिल्ह्यात विकासकामे होत असताना काही अफवांद्वारे आदिवासींच्या जमिनी बळकावल्या जात आहेत, जंगलतोड मोठ्या प्रमाणात झाली आहे, अशा खोट्या बातम्या पसरवल्या जात आहेत. त्यामागे काही शहरी विचारांचे माओवादी असल्याचा इशाराही मुख्यमंत्र्यांनी यावेळी दिला आणि स्थानिकांनी विकासाच्या प्रवाहात सहभागी व्हावे, असे आवाहन केले. लॉयड्सच्या प्रकल्पांमुळे जिल्ह्यात परिवर्तनाचे वारे वाहू लागले असून, शासनाच्या कडेकोट अटीनुसार स्थानिक पातळीवरच प्रक्रिया उद्योग उभारण्यास परवानगी देण्यात आली आहे.

यामुळे साधारणतः ५५ टक्क्यांनी

कार्बन उत्सर्जनात घट होणार आहे. याशिवाय पुढील दोन वर्षांत एक कोटी झाडे लावण्याचे उद्दिष्ट ठेवण्यात आले आहे. ग्रीन ट्रान्सपोर्टेशनच्या दृष्टीने इलेक्ट्रिक आणि गॅसवर चालणाऱ्या

वाहनांना प्रोत्साहन देण्याचे सरकारचे उद्दिष्ट आहे. आरोग्य व शिक्षण क्षेत्रातही प्रगतीची दिशा दाखवत स्थानिकांना मोफत आरोग्य विमा, स्थानिक रुग्णालय आणि दर्जेदार शाळा देण्यात येणार आहेत.

स्टील प्रकल्प, १०० खाटांचे रुग्णालय, सीबीएसई शाळा आणि कर्मचारी वसाहतीचा शुभारंभही यावेळी करण्यात आला. या प्रकल्पांमुळे हजारो स्थानिकांना थेट

रोजगार उपलब्ध झाला असून, २०१६ पासून सुरू झालेल्या लोहखनन प्रक्रियेचा हा विस्तार असल्याचे सांगण्यात आले. विशेष म्हणजे यामध्ये महिला कामगारांची

संख्याही लक्षणीय असून, हाऊसकीपिंगपासून एलएनजी ट्रक चालवण्यापर्यंत अनेक जबाबदाऱ्या त्या सक्षमपणे पार पाडत आहेत.

या कार्यक्रमाला राज्याचे सहपालकमंत्री अॅड. आशिष जयस्वाल, सामाजिक कार्यकर्त्या पद्मश्री तुलसी मुंडा, आमदार धर्मरावबाबा आत्राम, आमदार डॉ. मिलिंद नरोटे, वरिष्ठ पोलीस अधिकारी, लॉयड्सचे संचालक बी. प्रभाकरन आणि विविध क्षेत्रातील मान्यवर उपस्थित होते. सहपालकमंत्री जयस्वाल यांनी मुख्यमंत्र्यांच्या गडचिरोलीवरील आत्मियतेचे कौतुक करत हे 'विकसित महाराष्ट्र'कडे नेणारे पाऊल असल्याचे नमूद केले. कार्यक्रमात उपस्थित असलेल्या हजारो ग्रामस्थांच्या उत्स्फूर्त सहभागामुळे गडचिरोली जिल्ह्यात आता विकासाची नवी दिशा निश्चितचस्पष्ट होत आहे.



काळू धरण प्रकल्प ; बोगस नोकऱ्या घेणाऱ्यांवर कारवाई करा कपिल पाटील यांची भूमिका

महाराष्ट्र जीत

काळू धरणाखालील संपादित जमिनीवरील ५४ मूळ घरांपैवजी तब्बल १४६ बोगस घरपट्ट्या तयार करण्यात आल्या आहेत. अशा बोगस पट्ट्या बनवणारे आणि त्या आधारे सरकारी नोकऱ्या घेणारे दोघांवरही शासनाने कारवाई केली पाहिजे, अशी ठाम भूमिका माजी केंद्रीय मंत्री कपिल पाटील यांनी मुरबाडमध्ये घेतली.

मुरबाड येथील कुणबी समाज हॉलमध्ये कार्यकर्त्यांच्या मेळाव्यानंतर पत्रकारांशी बोलताना त्यांनी ही माहिती दिली. माजी केंद्रीय मंत्री पाटील यांनी यावेळी मुरबाड तालुक्यातील विविध मुद्द्यांवर भाष्य केले.

काळू आणि बारवी धरणाच्या भूसंपादनग्रस्त भागात मोठ्या प्रमाणावर अपात्रांनी घरपट्ट्या तयार करून सरकारी नोकऱ्या मिळवल्याचा गंभीर आरोप करत त्यांनी सत्ताधऱ्यांवरच निशाणा साधला. सत्तेतील लोकांनीच या बोगस पट्ट्यांत हात घातला असून, हा मोठा घोटाळा असूनही अद्याप कोणतीही चौकशी किंवा कारवाई झालेली नाही, अशी टीका त्यांनी केली.

यावेळी त्यांनी एमएमआरडीएच्या अंतर्गत मंजूर होऊ घातलेल्या रस्त्यांच्या प्रकल्पांकडेही लक्ष वेधले. मुरबाडमधून राष्ट्रीय महामार्ग जात

रेल्वेचा डीपीआर बदलणार नाही

रेल्वे प्रकल्पासंबंधी बोलताना त्यांनी सांगितले की, मुरबाड रेल्वेचा डीपीआर बदलणार नाही. हा प्रकल्प मीच मार्गी लावणार असून लवकरच रेल्वेमंत्र्यांही भेट घेऊन निधीचा प्रश्न मार्गी लावणार आहे. तसेच, मुरबाड नगरपंचायतीतील फुटीर नगरसेवकांसंदर्भात बोलताना ते माझ्याकडे आले, तर मी त्यांचे समर्थन करीन. स्थानिक स्वराज्य संस्थांच्या निवडणुकांत चांगल्या उमेदवारांनाच पक्षाचे तिकीट दिले जाईल, असेही पाटील यांनी स्पष्ट केले.

असताना देखील एमएमआरडीएचा प्रस्ताव वर्षानुवर्षे धूळ खात पडला आहे. मी यासाठी पाठपुरावा करणार आहे, असेही त्यांनी स्पष्ट केले.

शेतकऱ्यांच्या हितासाठी मी कायम उभा आहे. मुरबाड-कल्याण रस्ता, माळशेज घाटमार्ग, शहापूर मार्ग, कर्जत रस्ता, तसेच मुरबाड रेल्वेचा प्रश्न माझ्या कार्यकाळात पुढे नेला गेला. मात्र सध्याचे लोकप्रतिनिधी केवळ पत्रव्यवहार करत आहेत आणि त्यांना अपयश येत आहे, अशी टीकाही त्यांनी केली. या प्रकरणी प्रकल्पग्रस्तांना अजूनही अनेक समस्यांना तोंड द्यावे लागत असून मोबदल्यापासून वंचित आहेत.

सायबर गुन्हेगारांमुळे नागरिकांचे २२,८४५ कोटीपेक्षा जास्त नुकसान

नवी दिल्ली : सायबर गुन्हेगारांमुळे २०२४ मध्ये नागरिकांचे २२,८४५.७३ कोटी रुपयांपेक्षा जास्त नुकसान झाले, जे मागील वर्षाच्या तुलनेत सुमारे २०६ टक्क्यांनी आश्चर्यकारक वाढ आहे, अशी माहिती मंगळवारी लोकसभेत देण्यात आली.

गृह राज्यमंत्री बंदि संजय कुमार यांनी एका लेखी प्रश्नाला उत्तर देताना सांगितले की, मंत्रालयाच्या आय४सी द्वारे चालवल्या जाणाऱ्या राष्ट्रीय सायबर गुन्हे अहवाल पोर्टल (एनसीआरपी) आणि नागरिक वित्तीय सायबर फ्रॉड रिपोर्टिंग अँड मॅनेजमेंट सिस्टम (सीएफसीएफआरएमएस) नुसार, २०२४ मध्ये "संपूर्ण देशात सायबर फसवणुकीमुळे नागरिकांचे एकूण

नुकसान" २२,८४५.७३ कोटी रुपये होते, जे मागील वर्षी ७,४६५.१८ कोटी रुपये होते.

कुमार म्हणाले की, २०२४ मध्ये सायबर गुन्हेगारांनी केलेल्या आर्थिक फसवणुकीच्या ३६,३७,२८८ घटना एनसीआरपी आणि सीएफसीएफआरएमएसवर नोंदवल्या गेल्या, तर मागील वर्षी अशा २४,४२,९७८ घटना होत्या.

२०२२ मध्ये एनसीआरपीवर १०,२९,०२६ सायबर गुन्द्यांची नोंद झाली, जी मागील वर्षाच्या तुलनेत १२७.४४ टक्के वाढली, २०२३ मध्ये १५,९६,४९३ घटना नोंदवल्या गेल्या, जी ५५.१५ टक्के वाढ दर्शवते आणि २०२४ मध्ये २२,६८,३४६ प्रकरणे नोंदवली गेली, जी ४२.०८ टक्के वाढ दर्शवते.

ग्राहकांच्या तक्रारींमध्ये झपाट्याने वाढ

बँकर्सना सहानुभूतीचा अभाव : आरबीआयचे डेप्युटी गव्हर्नर

महाराष्ट्र जीत

मुंबई : फसवणुकीसारख्या गंभीर बाबींबद्दल ग्राहकांच्या तक्रारी वाढत असतानाही बँकर्समध्ये सहानुभूतीचा अभाव असल्याची खंत रिझर्व्ह बँकेचे डेप्युटी गव्हर्नर स्वामीनाथन यांनी व्यक्त केली आहे.

१२ जुलै रोजी आरबीआय-प्रमोटेट एनआयबीएम (नॅशनल इन्स्टिट्यूट ऑफ बँक मॅनेजमेंट) च्या एका कार्यक्रमात बोलताना स्वामीनाथन म्हणाले की ऑटोमेशन वाढत आहे. ग्राहकांना टेम्पलेट ईमेल आणि हेल्लोलाइन लूप बँकचा खूप वेळ सामना करावा लागत आहे. जर बँकर्सना लोकांचा सिस्टमवरील विश्वास टिकवून ठेवायचा असेल तर या समस्यांचे निराकरण करणे आवश्यक असेल,



असे त्यांनी स्पष्ट केले. रिझर्व्ह बँकेच्या वेबसाइटने मंगळवारी भाषण प्रकाशित केले.

अलीकडच्या वर्षात ग्राहकांच्या तक्रारीची संख्या-विशेषतः डिजिटल चॅनेलद्वारे - लक्षणीयरीत्या वाढली आहे. सोशल इंजिनिअरिंग फसवणुकीपासून ते तक्रारींचे निराकरण करण्यातील कमकुवतपणापर्यंत, नुकसान आणि निराशा ही खरी आहे. बऱ्याचदा, समस्या उत्पादन किंवा

सेवेची नसते, तर माझ्या मते, खरी समस्या सहानुभूतीचा अभाव असते, असे व्यावसायिक बँकरपासून नियामक बनलेले हे व्यावसायिक बँकर विद्याथ्यांसा दिलेल्या निरोपाच्या भाषणात म्हणाले.

एटीएम पिनबाबत ज्येष्ठ नागरिकांना होणारा त्रास, ग्रामीण भागातील कर्जदारांना ऑनलाइन कर्ज फेडण्यासाठी येणारे आव्हान किंवा यूपीआय पेमेंटबद्दल लहान व्यवसाय मालकाची चिंता यासारख्या उदाहरणांचा उल्लेख करताना स्वामीनाथन म्हणाले की, हे केवळ सेवा विनंत्या नाहीत, तर वेळ आणि संयम देऊन आणि व्यावसायिकता दाखवून विश्वास मिळवण्याच्या संधी आहेत.

कंपनी निकाल

कोलगेट-पामोलिव्ह इंडियाचा पहिल्या तिमाहीचा नफा १२ टक्क्यांनी घसरला

महाराष्ट्र जीत

नवी दिल्ली : एफएमसीजी क्षेत्रातील प्रमुख कंपनी कोलगेट-पामोलिव्ह इंडिया लिमिटेडने मंगळवारी जून २०२५ रोजी संपलेल्या पहिल्या तिमाहीत त्यांच्या निव्वळ नफ्यात ११.९ टक्क्यांनी घट होऊन तो ३२०.६२ कोटी रुपयांवर आल्याचे जाहीर केले.

कोलगेट-पामोलिव्ह इंडिया लिमिटेड (सीपीआयएल) ने नियामक फाइलिंगमध्ये म्हटले आहे की, गेल्या वर्षी एप्रिल-जून तिमाहीत कंपनीने ३६३.९८ कोटी रुपयांचा निव्वळ नफा मिळवला होता.

वरील तिमाहीत कंपनीची विक्री

४.३८ टक्क्यांनी घसरून १.४२०.६४ कोटी रुपयांवर आली. गेल्या वर्षी याच कालावधीत तो १,४८५.७६ कोटी रुपये होता.

आमच्या पहिल्या तिमाहीतील निकालांमध्ये शहरी मागणी कमी झाल्यामुळे आणि स्पर्धेच्या तीव्रतेत वाढ झाल्यामुळे कठीण ऑपरेटिंग परिस्थितीमुळे सतत येणाऱ्या अडचणी दिसून येतात. गेल्या वर्षीच्या तुलनेत या तिमाहीतील कामगिरीवरही परिणाम झाला आहे, असे सीपीआयएलच्या व्यवस्थापकीय संचालक आणि सीईओ प्रभा नरसिंहन यांनी सांगितले.

जून तिमाहीत क्रिसिलचा निव्वळ नफा १४.३ टक्के वाढला

देशांतर्गत पतमापन संस्था क्रिसिलने मंगळवारी चालू आर्थिक वर्षाच्या जून तिमाहीत निव्वळ नफ्यात १४.३ टक्क्यांनी वाढ होऊन १७१.६ कोटी रुपये झाल्याचे नोंदवले. कंपनीचा २०२४-२५ आर्थिक वर्षाच्या दुसऱ्या तिमाहीत (एप्रिल-जून) १५०.१ कोटी रुपयांचा एकत्रित निव्वळ नफा आहे. एप्रिल-जून तिमाहीत एकत्रित एकूण उत्पन्न ६.३ टक्क्यांनी वाढून ८६६.६ कोटी रुपये झाले आहे, जे मागील वर्षीच्या याच तिमाहीत ८१५.४ कोटी रुपये होते. क्रिसिलचे व्यवस्थापकीय संचालक आणि सीईओ अमिश मेहता म्हणाले, तंत्रज्ञान आणि प्रतिभेतील आमची धोरणात्मक गुंतवणूक, डोमेन-नेतृत्वाखालील उपायांसह, आम्हाला या गुंतवणुतीच्या परिस्थितीतून मार्ग काढण्यास आणि उद्योगाच्या संधीचा फायदा घेण्यास सक्षम करत आहेत. आम्ही आमची गती कायम ठेवत आहोत आणि भागधारकांना मूल्य देत राहो. ३१ डिसेंबर २०२५ रोजी संपणाऱ्या आर्थिक वर्षासाठी प्रति इक्विटी शेअर ९ रुपये इतका दुसरा अंतरिम लाभांश देण्यास संचालक मंडळाने मान्यता दिली आहे, जो ८ ऑगस्ट २०२५ रोजी दिला जाईल.

पेटीएमला पहिल्या तिमाहीत १२२.५ कोटींचा नफा

पेटीएम ब्रँडची मालकी असलेली फिनटेक फर्म वन९७ कन्सुमिक्शन्सने जून २०२५ रोजी संपलेल्या तिमाहीत १२२.५ कोटी रुपयांचा पहिला एकत्रित निव्वळ नफा नोंदवला आहे, असे कंपनीने एका फाइलिंगमध्ये म्हटले आहे. पेटीएमने गेल्या वर्षी ८४० कोटी रुपयांचा निव्वळ तोटा नोंदवला होता. पहिल्या तिमाहीतील ऑपरेशन्समधून मिळणारा एकत्रित महसूल सुमारे २८ टक्क्यांनी वाढून १,९१७.५ कोटी रुपयांवर पोहोचला आहे, जो जून २०२४च्या तिमाहीत १,५०१.६ कोटी रुपयांवर होता.

झी एंटरटेन्मेंट एंटरप्रायझेसचा तिमाहीत नफा २२ टक्क्यांनी वाढला

सुधारित नेटवर्क व्हायरशिप, डिजिटल सेगमेंटची चांगली कामगिरी आणि कमी खर्च यामुळे ३० जून २०२५ रोजी संपलेल्या पहिल्या तिमाहीत झी एंटरटेन्मेंट एंटरप्रायझेस लिमिटेडने मंगळवारी एकत्रित निव्वळ नफ्यात २२ टक्क्यांनी वाढ होऊन १४३.७ कोटी रुपये झाल्याचे जाहीर केले. गेल्या आर्थिक वर्षात याच तिमाहीत कंपनीने ११८.१ कोटी रुपयांचा एकत्रित निव्वळ नफा मिळवला होता. याच कालावधीत, २८.५ कोटी रुपयांचा अपवादाल्मक आयटम खर्च झाला होता, असे झी एंटरटेन्मेंट एंटरप्रायझेस लिमिटेड (ZEE) ने नियामक फाइलिंगमध्ये म्हटले आहे.

संपादकीय

कुणी काय खावे, याच्याशी सरकारचा काय संबंध?

मान्सून आणि क्रिकेटवेडाप्रमाणेच सामोशाचा कुरकुरीतपणा आणि जिलेबीचा रसास्वादही या देशाच्या जीवनाचा अविभाज्य भाग आहे. तथापि, आपल्या या प्रिय खाद्यसंस्कृतीवर केंद्रीय आरोग्य मंत्रालयाने बॉम्बच टाकल्याची बातमी प्रसिद्ध झाली आणि एकच खळबळ उडाली. संताप, मीम्स आणि विद्रोहाच्या ज्वाळा भडकल्या. प्रत्यक्षात यात सामोसा अगर जिलेबीला ‘लक्ष्य’ करण्याचा अजिबात इरादा नव्हता, ती बातमी ‘अतिरंजित’ होती असा खुलासा नंतर दिला गेला. झाले होते ते एवढेच : केंद्रीय आरोग्य सचिव पुण्यसलीला श्रीवास्तव यांनी गेल्या महिन्यात साऱ्या मंत्रालयांना आणि खात्यांना लिहिलेल्या पत्रात प्रत्येक कॅफेमध्ये आणि लॉबीतही एक ‘तेल आणि साखर फलक’ लावायला सांगितले. त्यावर सामोसा, जिलेबी, वडापाव, कचोरी अगदी पिझ्झा, बर्गर अशा पदार्थांतील चरबी आणि साखरेचे प्रमाण लिहिलेले असावे, अशा सूचना होत्या. या दक्षतेमागे देशातील वाढता लठ्ठपणा आणि असंसर्गजन्य आजार ही कारणे आहेत, असे आरोग्य खात्याने सांगितले. परंतु पाश्चात्य आरोग्य कल्पनावर आधारलेल्या या सदिग्ध आज्ञापत्राचा संपर्शेल फज्जा उडाला. त्यातून सांस्कृतिक अस्मिता विरुद्ध नोकरशाहीची अगोचर ढवळाढवळ अशा संघर्षाला तोंड फुटले. आरोग्य मंत्रालयाचा हा निर्देश वरवर प्रेरक दिसत असला तरी त्यामागे अधिक खोलवर हेतू असल्याचा संशय घेण्याला जागा आहे. यामागे भारतीय पाककृतींना जागतिक मान्यता मिळत असल्याचा दुस्वास तर नसेल ? एरवी वेफर्स, कोलासदृश पेय, कुकीज यासारखे प्रचंड प्रक्रिया केले गेलेले खरे हानिकारक पदार्थ सुपरमार्केटच्या कप्प्याकप्प्यात भरलेले असताना भारतीय अन्नालाच का लक्ष्य केले जावे ? या सरकारी निर्देशात तेलात तळलेले, साखरेत घोळलेले, भजी, गुलाबजाम, केळीचे वेफर्स असे अन्य भारतीय पदार्थही आहेत. काही पाश्चिमात्य पदार्थांच्या जोडीने त्यांच्यावरही हानिकारक खाद्य असल्याचा शिक्का मारला गेलाय. परंतु, भारतीय अन्न म्हणजे केवळ ‘कॅलरीज’ची बेरीज नसते. सणसुदीत, कौटुंबिक उत्सवात आणि निखळ भारतीयत्वाच्या भरजरी वस्त्रात गुंफलेले ते सांस्कृतिक वारसे होत. प्रत्येक पदार्थात अंगभूत आरोग्य संवर्धन यंत्रणा कार्यरत असते. हळद आणि जिऱ्यासारखे मसाल्याचे पदार्थ पचनाला मदत करतात. शतकानुशतकांचे हे शहाणपण तुच्छ लेखत भारताची समृद्ध खाद्यपरंपरा मोडीत काढण्याचे कारणच काय ? जगात यापूर्वीही अनेक सरकारीतून असा कल्याणकारी उत्साह दाखवला आहे. लठ्ठपणाला आळा घालण्याच्या हेतूने मेक्सिकोत सोडा, वेफर्स यासारख्या साखर किंवा चरबी जास्त असलेल्या पदार्थांवर इशारे छापणे २०२० पासून बंधनकारक केले आहे. ब्रिटनने शर्करायुक्त पेयांवर कर लावण्याचा प्रयोग करून पाहिला. सिगायूचे आरोग्य संवर्धन मंडळ रस्त्यावर मिळणाऱ्या नुडल्सपासून लोकांना परावृत्त करत आहे. जगभरातील या प्रयत्नांमध्ये एक धागा सारखा आहे. सोडा, तळलेले पदार्थ, डोनट्स अशी प्रक्रिया केलेले जंकफूड हेच त्यांचे लक्ष्य आहे. हे सारे पदार्थ आकर्षक वेष्टणात लपेटलेले असतात आणि बड्या कंपन्यांनी, सवय जडावी अशा प्रकारे त्यांची निर्मिती केलेली असते. बर्गर्सारखे पाश्चिमात्य खाद्यपदार्थ हे कुणी संत-म्हातरे नव्हते. अन्नसुरक्षा व मानके प्राधिकरणानुसार ४७१ ग्रॅमच्या पिझ्झात १३७७ कॅलरीज, ११७ ग्रॅम फ्रेंच फ्राइजमध्ये ३४२ कॅलरीज, तर गुलाबजाम एकद्व्या चौकलेट पेस्ट्रीत ३२ ग्रॅम साखर असते. तरीही हे सगळे पदार्थ सांस्कृतिक निशाण्यातून निसटले आहेत. का बरे ? ‘ती बातमी’ प्रसिद्ध होताच समाजमाध्यमांवर कल्लोळ उठला. याविरुद्ध राळ उठलीय. ‘एक्स’वर लोकांचा उपहास उफाळून आला. विरोधी प्रतिक्रिया इतक्या लाहिल येऊ लागल्या की सामोसा किंवा जिलेबीवर इशारा लिहिणे बंधनकारक करण्याचा इरादा नसल्याचे एक निवेदन १५ जुलैला आरोग्य मंत्रालयाने प्रसुत केले. तेल-साखरेचा भरणा असलेले पदार्थ खाण्यावर थोडा संयम राखला जावा म्हणून एक फलक फक्त लिहावयाचा होता. पण या खुलाशाला उशीर झाला खरा! आरोग्य क्षेत्रातील आपली एकूण झेप पाहता हा उपक्रम अधिकच वैतागजनक वाटतो. २००० साली ६३.५ वर असलेले भारतीयांचे सरासरी वय २०२४ मध्ये ७६ वर गेले आहे. नायजेरिया (५४.७) किंवा लडुपणा आणि अमली पदार्थ सेवन यामुळे आयुर्मान स्थिरावलेल्या विकसित अमेरिकेची (७७.५) आपली तुलना करता आपण प्रतिपेथावर आहोत. या प्रगतीला सरकारी हस्तक्षेप नव्हे तर देशवासीयांचे उपजत संतुलन कारणीभूत आहे. भारतीय लोक आता योगाभ्यास आणि अन्य व्यायामाकडे वळले आहेत. मुख्यतः घरचेच अन्न खावे यावर देशात मतैक्य होऊ लागलेले दिसते. फिट इंडिया, हेल्दी इंडिया या घोषणा मतेच आहेत. पण आपल्या पारंपरिक अन्नाची बदनामी करणारी गैर माहिती जोडीला आली की त्या पोळक वादू लागतात. कुणी काय खावे याचे हुकूम सरकारने सोडायचे काहीच कारण नाही. हे हुकूम सांस्कृतिक अज्ञान आणि पाश्चिमात्य संस्कारातून येतात; तेव्हा तर ते अजिबातच स्वीकाराई नसतात. तेव्हा आरोग्य मंत्राल याने इशान्याचे फलक उतरवावेत आणि खऱ्या धोक्यावर लक्ष केंद्रित करावे हे बरे. बाजारपेठेत ओसंडून वाहणाऱ्या अतिरिक्त प्रक्रिया केलेल्या पदार्थांचे नियमन करावे. उपदेश न करता शिक्षण द्यावे आणि लोकांना आपले पारंपरिक खाद्य खाऊ द्यावे. हे सोडून इतरच उद्योग हा राष्ट्राच्या रूचीचा, आहाराचा आणि अस्मितेचा अपमान ठरेल.

रिपब्लिकन पार्टी ऑफ इंडिया (आठवले) पक्षाच्या राष्ट्रीय अध्यक्ष
पदी रामदास आठवले यांची बिनविरोध निवड.
वाशिम मध्ये निवडीचा जल्लोष
महाराष्ट्र जीत
वाशीम(प्रतिनिधी) वाशीम येथील सामाजिक कार्यकर्ते राजकुमार पडघान यांचे नालंदा नगर येथील गिताई निवास येथे नुकतीच सामाजिक कार्यकर्ते यांची बैठक संपन्न झाली.यावेळी केंद्रीय सामाजिक न्याय राज्यमंत्री मंत्री भारत सरकार नवी दिल्ली यांची रिपब्लिकन पार्टी ऑफ इंडिया आठवले पक्षाच्या राष्ट्रीय अध्यक्ष पदी दिल्ली येथे दि २२जुलै रोजी झालेल्या बैठकीत बिनविरोध निवड करण्यात आली आहे. म्हणून सामाजिक कार्यकर्ते राजकुमार पडघान यांच्या वाशीम येथील गिताई निवास येथे दि २२ जुलै रोजी सायंकाळी ५:३० वाजता बैठकीचे आयोजन करण्यात आले होते.यावेळी बैठकीत सामाजिक न्याय राज्यमंत्री मंत्री भारत सरकार नवी रामदास आठवले यांची रिपब्लिकन पार्टी ऑफ इंडियाच्या राष्ट्रीय अध्यक्ष पदी निवड झाल्याबद्दल अभिनंदनाचा ठराव मंजूर करण्यात आला.यावेळी बैठकीमध्ये पेढे वाटून आनंद व्यक्त करण्यात आला.प्रसंगी रामदास आठवले यांचा विद्यार्थी दर्शोपासूनचा संघर्षमय जीवनपट सामाजिक कार्यकर्ते राजकुमार पडघान व प्रविण पडेबादुर यांनी सांगितला.यावेळी बैठकीचा सुभाष सावळे, सुमेध खंडारे, प्रकाश खडसे,अरुण शेळके पाटील, संभीता पडघान, प्रफुल्ल तायडे,प्रतिभा मोरे,आरती धुळधुळे, यांचेसह अनेकांची उपस्थिती होती. बैठकीचे सुत्रसंचालन दिपक मोरे यांनी केले तर आभार प्रदर्शन सनू खडसे यांनी केले.



महाराष्ट्र जीत हे दैनिक वृत्तपत्राचे संपादक सागर रामदास अंभोरे यांनी महामाया प्रिटिंग प्रेस श्रीराम अपार्टमेंट गणेदिवाल लेआउट भाग्य नगर, अमरावती,महाराष्ट्र-४४४६०२ येथे मुद्रीत करून दैनिक महाराष्ट्र जीत कार्यालय घर क्रमांक ८९, प्रियदर्शनी कॉलनी, बायपास प्रभाग क्रमांक ८ कारंजा, वाशिम, महाराष्ट्र - ४४४१०५. येथे प्रकाशित केले. मो.९१२१०४५१२१ / ९६०४४३०००२ (सर्व वाद कारंजा लाड न्यायालयाअंतर्गत) (याआवृत्तीमधील सर्व जबाबदारी संपादकावर राहिल)

नक्शा कार्यक्रमाची प्रभावीपणे अंमलबजावणी करा

- अपर जिल्हाधिकारी हरिश्चंद्र पाटील

जिल्हास्तरीय समिती गठीत, GSI प्रणालीवर आधारित सर्वेक्षण

महाराष्ट्र जीत

भिवंडी (सुनील झळके)

केंद्र शासनाने नक्शा या पथदर्शी प्रकल्पासाठी राज्यातील १० नगरपरिषदांची निवड केली आहे. यामध्ये ठाणे जिल्ह्यातील अंबरनाथ तालुक्यातील कुळगाव-बदलापूर नगर परिषदेची निवड करण्यात आली आहे. नगर परिषदेच्या क्षेत्रातील नगर भूमापनाची कार्यवाही पूर्ण करण्यासाठी भूमी अभिलेख, केंद्र शासनाचा भूमी संसाधन विभाग, सर्व्हे ऑफ इंडिया व संबंधित स्थानिक स्वराज्य संस्था यांच्या मदतीने हा पथदर्शी नक्शा प्रकल्प यशस्वी करण्यात येणार आहे. ठाणे जिल्हा/ कुळगाव-बदलापूर नगरपरिषद हद्दीतही नक्शा कार्यक्रमाची प्रभावीपणे अंमलबजावणी करावी, अशा सूचना अपर जिल्हाधिकारी हरिश्चंद्र पाटील यांनी आज येथे दिल्या. नक्शा कार्यक्रमासंबंधीचा आढावा घेण्याकरिता जिल्हाधिकारी कार्यालय येथे अपर जिल्हाधिकारी हरिश्चंद्र पाटील यांच्या अध्यक्षतेखाली आज बैठक संपन्न झाली. त्यावेळी ते बोलत होते. या प्रसंगी जिल्हा अधीक्षक भूमी अभिलेख निवेन पाटील, अंबरनाथ उप अधीक्षक भूमी अभिलेख सुवर्णा पाटील, कुळगाव-बदलापूर नगरपरिषदेचे मुख्याधिकारी मारुती गायकवाड, विविध विभागांचे अधिकारी उपस्थित होते. केंद्र शासनाच्या नक्शा या पथदर्शी प्रकल्पासाठी



जिल्हास्तरीय समिती गठीत करण्यात आली आहे. या समितीचे जिल्हाधिकारी हे अध्यक्ष असून पोलीस अधीक्षक, आयुक्त महानगरपालिका, जिल्हा प्रशासन अधिकारी, नगरपालिका, जिल्हा अधीक्षक भूमी अभिलेख, सहायक संचालक, नगर रचना विभाग, उप अधीक्षक भूमि अभिलेख, अंबरनाथ, मुख्याधिकारी, नगरपरिषद कुळगांव-बदलापूर, जिल्हा माहिती अधिकारी हे सदस्य आहेत. यामध्ये अंबरनाथ तालुक्यातील कुळगाव-बदलापूर नगर परिषदमधील एकूण १२ गावे, कुळगाव, बदलापूर, कात्रप, शिरगाव, मांजली, जोवेली, खरवई, माणकिवली, बेलवली, एरजाड, सोनिवली, वालिवली यांचा समावेश आहे. **कार्यक्रमाचे उद्दीष्टे व कार्यक्षेत्र:-** सर्व मालमतांचे GIS प्रणालीवर आधारित सर्वेक्षण, रेखांकन आणि मूल्यांकन करणे.

शहरी नियोजनासाठी आवश्यक बेस मॅप तयार करून स्थानिक स्वराज संस्थांना उपलब्ध करून देणे. प्रत्येक मिळकतीचा नकाशा तयार करणे, तसेच बहुमजली इमारतीवरील प्रत्येक स्वतंत्र भागाचा अधिकार अभिलेख तयार करणे. प्रत्येक घर, रस्ता, गल्ली, जलसंस्था (जसे की नदी, नाला इत्यादी) आणि सरकारी मिळकतींचे GIS आधारीत नकाशे तयार करून त्यांना अंतिम नगर भूमापन क्रमांक देणे. महाराष्ट्र जमिन महसूल अधिनियम, १९६६ आणि नगर भूमापन नियम पुस्तिकेच्या तरतुदीनुसार स्थानिक स्वराज संस्थेतील प्रत्येक मिळकतीची मिळकत पत्रिका तयार करून संपद तयार करणे आणि वाटप करणे. GIS प्रणालीवर आधारित मालमता कर नोंदवही (Property Tax Register) अद्ययावत करणे. शासनाच्या व स्थानिक स्वराज

संस्थांच्या मालकीच्या मिळकतीचे रजिस्टर अद्ययावत करणे. नागरिकांना GIS आधारीत धारक हक्काचा भूमि अभिलेख देऊन त्यांचे आर्थिक सक्षमीकरण करणे. **कार्यक्रमाचे स्थानिक स्वराज्य संस्थांसाठी फायदे:-** GIS नकाशा कोणत्याही नियोजन प्राधिकरणास (नगरपंचायत, महानगरपालिका व इतर प्राधिकरणे) यांना उपलब्ध होईल, ज्याचा वापर शहरी नियोजनामध्ये (Urban Planning) विकास आराखडा तयार करण्यासाठी होईल. स्थानिक स्वराज संस्थांच्या एकूण क्षेत्राचे GIS आधारीत ३D नकाशे उपलब्ध झाल्याने आपती व्यवस्थापन करणे सुलभ व कार्यक्षम होईल. नगरपंचायत, नगरपरिषद व महानगरपालिका क्षेत्रातील कर आकरणी, बांधकाम परवानगी, पाणी पुरवठा, अतिक्रमण निर्मूलन व इतर शहर नियोजन कार्यासाठी GIS आधारीत ३D नकाशे उपलब्ध होतील. मिळकतीचे GIS आधारीत सर्वेक्षण व भूमापन नोंदी करून शहराचा एकात्मिक नकाशा तयार झाल्याने शहराचा विकास आराखडा तयार करणे सोयीचे होईल. GIS आधारित एकात्मिक नकाशांचा वापर केल्याने विविध विकास कार्यांमध्ये सुसूत्रता येऊन विकासाचा वेग वाढेल आणि खर्च कमी होईल. मिळकतींना बाजारपेठेत तरलता मिळाल्याने स्थानिक

स्वराज संस्थांची आर्थिक पत उंचावेल. मिळकतींना बाजारपेठेत तरलता प्राप्त झाल्यामुळे राज्याच्या GDP मध्ये लक्षणीय वाढ होईल. शासनाच्या तसेच स्थानिक स्वराज संस्थेच्या मालकीच्या मिळकतींचे संरक्षण होईल. शहरी भागात समाविष्ट क्षेत्रातील शासकीय मिळकती, रस्ते, खुल्या जागा आणि विविध जलसंस्थांच्या सीमा निश्चित होऊन अतिक्रमण रोखता येईल. मिळकतीवर आकारल्या जाणाऱ्या कराचे मूल्यांकन अधिक कार्यक्षम आणि प्रभावी पध्दतीने होईल. GIS आधारीत नकाशे व मिळकत पत्रिका तयार झाल्याने राज्याचा Ease of Doing Business निर्देशांक उंचावेल. **स्थानिक स्वराज्य संस्था क्षेत्रातील नागरिकांना होणारा फायदा:-** धारक अधिकार अभिलेखाचे GIS आधारीत नकाशे व मिळकत पत्रिका (Property Card) तयार होतील. मिळकतीचा नकाशा तयार होऊन त्यांचे क्षेत्र व अक्षांश रेखांश सहित सीमा निश्चित होतील. नागरिकांच्या नागरी हक्कांचे संरक्षण होईल. मिळकत पत्रिकेच्या स्वरूपात अधिकार अभिलेख तयार झाल्यामुळे मिळकतीवर कर्ज घेणेची सुविधा उपलब्ध होईल. मिळकतीबाबतचे न्यायालयीन दावे कमी होण्यास मदत होईल.

लाखनीत एटीएम फोडीचा प्रयत्न फसला ; सीसीटीव्ही फुटेजच्या आधारे हरियाणाचा सराईत गुन्हेगार जेरबंद

नागपूर, गोंदिया जिल्ह्यातही गुन्हे दाखल; ८४ एटीएम कार्ड, कारसह लाखोंचा मुद्देमाल जप्त



महाराष्ट्र जीत

प्रतिनिधी / मंडरा.

लाखनी , लाखनी येथील स्टेट बँक ऑफ इंडियाचे एटीएम फोडून पैसे लुटण्याचा आंतरराज्यीय टोळीचा प्रयत्न लाखनी पोलिसांच्या सतर्कतेमुळे आणि सीसीटीव्ही फुटेजच्या आधारे केलेल्या धाडसी कारवाईमुळे फसला आहे. पोलिसांनी नाकाबंदी करून अझरुद्दीन ताहीर हसन (वय ३०, रा. पलवल, हरियाणा) या सराईत गुन्हेगाराला अटक केली असून, त्याच्यावर नागपूर आणि गोंदिया जिल्ह्यातही गंभीर गुन्हे दाखल असल्याचे तपासात उघड झाले आहे. ही घटना बुधवार, दि. ३ जुलै रोजी रात्री साडेनऊ वाजता समर्थ नगरातील एस्बीआय एटीएममध्ये घडली. फिर्यादी नरेश नामदेव भाजीपणले (समर्थ नगर) हे एटीएममध्ये गेले असता, त्यांना आत दोन अनोळखी इसम संशयास्पदरित्या मशीनसोबत छेडछाड करताना दिसले. त्यांनी विचारपूस करताच, आरोपींनी त्यांना

हत्याराचा धाक दाखवून धमकावले आणि त्यांचा मोबाईल हिसकावून कारने पळ काढला. घटनेची माहिती मिळताच, लाखनी पोलिसांनी तात्काळ घटनास्थळी धाव घेतली. पोलीस निरीक्षक गणेश पिसाळ यांच्या मार्गदर्शनाखाली पथकाने एटीएममधील आणि परिसरातील सीसीटीव्ही फुटेजची तपासणी केली. फुटेजच्या आधारे आरोपींची ओळख पटवून त्यांच्या वाहनाची माहिती मिळवली व तात्काळ संपूर्ण जिल्ह्यात नाकाबंदीचे आदेश दिले. देवरोी टोल नाक्यावर लावलेल्या सापळ्यात आरोपींची कार (MH-49-BW-8502) पोलिसांना आढळून आली. पोलिसांनी वाहनाला अडवून अझरुद्दीन ताहीर हुसैन याला ताब्यात घेतले. त्याच्या ड्राइव्हीत विविध बँकांची तब्बल ८४ एटीएम/झेडबिट कार्ड, रोख २८,८०० रुपये आणि गुन्हात वापरलेली ५ लाखोंची कार असा एकूण ५ लाख २८ हजार ८०० रुपयांचा मुद्देमाल जप्त करण्यात आला. या प्रकरणी लाखनी पोलिसांनी अपराध क्रमांक

२४६/०२५ अन्वये भारतीय न्याय संहिता (BNS) २०२३ चे कलम ३१८(४), ३(५) नुसार गुन्हा नोंदवून आरोपीला अटक केली आहे. पोलीस तपासात आरोपी अझरुद्दीन हा सराईत गुन्हेगार असल्याचे निष्पन्न झाले आहे. त्याच्यावर हुडकेश्वर (नागपूर शहर) आणि गंगारुद्री व सिंदखेड (गोंदिया जिल्हा) येथेही अशाच प्रकारचे गुन्हे दाखल असल्याची माहिती समोर आली आहे. ही यशस्वी कारवाई पोलीस अधीक्षक नुरुल हसन, अपर पोलीस अधीक्षक निलेश मोरे यांच्या मार्गदर्शनाखाली पोलीस निरीक्षक गणेश पिसाळ, पो. उपनिरीक्षक प्रशांत काळे, तसेच लाखनी पोलीस ठाण्याच्या पथकाने बजावली. या धाडसी कारवाईमुळे एक मोठा गुन्हा उघडकीस आला असून, आंतरराज्यीय टोळीचे जाळे उध्वस्त करण्यात पोलिसांना यश आले आहे. पुढील तपास लाखनी पोलीस करत आहेत.

राज्यातील शेतकऱ्यांचे देशाबाहेर अभ्यास दौरे राज्य पुरस्कृत योजनेचा लाभ घ्यावा

इच्छुकांनी संबंधित तालुका कृषी अधिकारी कार्यालयामध्ये दि.३१ जुलै २०२५ पर्यंत अर्ज प्रत्यक्ष सादर करावे - जिल्हा अधीक्षक कृषी अधिकारी रामेश्वर पाचे

महाराष्ट्र जीत

भिवंडी (सुनील झळके)

राज्यातील शेतकऱ्यांचे केवळ उत्पादन व उत्पादकता वाढविणे हे ध्येय यापुढे न राहता उत्पादित होणाऱ्या शेतमालाची दर्जात्मक सुधारणा करण्यासाठी शेतकऱ्यांनी नविन तंत्रज्ञानाचा वापर करणे गरजेचे आहे. विविध देशांनी विकसित केलेले तंत्रज्ञान व तेथील शेतकऱ्यांनी अवलंब करून उत्पन्नात घेतलेली वाढ याबाबत त्या त्या देशातील शास्त्रज्ञ, शेतकरी यांच्याशी प्रत्यक्ष चर्चा, क्षेत्रिय भेटी तसेच कृषी संबंधी संस्थांना भेटी इत्यादींद्वारे शेतकऱ्यांचे ज्ञान आणि क्षमता उंचावण्याकरिता सन २०२५-२६ मध्ये राज्यातील शेतकऱ्यांचे देशाबाहेर अभ्यास दौरे या योजनेचे आयोजन करण्यात येत आहे. या दौऱ्यासाठी नेदरलँड, जर्मनी, स्वित्झर्लंड, फ्रान्स,

इस्त्राईल, जपान, मलेशिया, व्हिएतनाम, फिलीपाइन्स, चीन व दक्षिण कोरिया इत्यादी संभाव्य देशांची निवड करण्यात आली आहे. या दौऱ्यासाठी शेतकऱ्यांची निवड करण्यासाठी खालील निकष निश्चित करण्यात आले आहेत. १. अभ्यास दौऱ्याकरिता जाणारा लाभार्थी हा स्वतः शेतकरी असावा. तसेच चालू कालावधीचा (मागील सहा महिन्यातील) त्यांच्या नावे ७/१२ व ८ अ उतारा असणे आवश्यक आहे. २. शेतकऱ्याचे मुख्य उत्पादनाचे साधन शेती असावे व तसे त्याने स्वयंघोषणापत्रात नमूद करावे. (प्रपत्र-२) ३. शेतकऱ्याचे एग्रीस्टॅक अंतर्गत फार्मर आयडी असणे आवश्यक आहे. ४. शेतकरी कुटुंबातून फक्त एकाच व्यक्तीस योजनेचा लाभ

घेता येईल. सोबत शिधापत्रिकेची झेरॉक्स प्रत जोडावी. (कुटुंब या व्याख्येमध्ये पती, पत्नी व त्यांची १८ वर्षाखालील मुले/मुली) ५. शेतकऱ्याने त्याच्या आधार प्रमाणपत्राची प्रत जोडणे आवश्यक आहे. ६. शेतकऱ्याचे वय सहलीला निघण्याच्या दिवशी २५ वर्षे पूर्ण असावे. कमाल वयाची अट नाही परंतु शेतकरी शारीरिकदृष्ट्या तंदुरुस्त असणे बंधनकारक आहे. यासाठी या योजनेत सहभागी होण्यास अर्ज सादर करताना शारीरिकदृष्ट्या तंदुरुस्त असल्याबाबतचे वैद्यकीय प्रमाणपत्र (किमान एमबीबीएस डॉक्टरचे सादर करावे). ७. जर शेतकऱ्याची अभ्यास दौऱ्यासाठी निवड झाली तर त्यास शारीरिकदृष्ट्या तंदुरुस्त असल्याबाबत किमान एमबीबीएस

डॉक्टरचे प्रमाणपत्र देणे बंधनकारक आहे. ८. शेतकरी वैध पारपत्रधारक (पासपोर्ट) असावा. पुराव्यासाठी पारपत्राची मुदत/वैधता दर्शविणाऱ्या पानाची झेरॉक्स प्रत जोडावी. पारपत्राची वैध मुदत दौरा निघताना किमान तीन महिने पेक्षा जास्त असावी. ९. शेतकरी शासकीय, निमशासकीय, सहकारी, खाजगी संस्थेत नोकरीस नसावा. तसेच वैद्यकिय क्षेत्रातील डॉक्टर, वकील, रिप्रे, अभियंता, कंत्राटदार इत्यादी क्षेत्रातील नसावा. तसे त्याने स्वतः स्वयंघोषणा पत्रात नमूद करावे. (प्रपत्र-२) १०. शेतकऱ्याने यापूर्वी शासकीय अर्थसहाय्याने विदेश दौऱ्याचा लाभ घेतलेला नसावा. तसे त्याने स्वतः स्वयंघोषणा पत्रात नमूद करावे. (प्रपत्र-२)

११. शेतकरी निवडीबाबत अंतिम अधिकार राज्यस्तरीय समितीकडे राखीव असतील. या दौऱ्यासाठी सर्व घटकातील शेतकऱ्यांना एकूण खर्चाच्या ५० टक्के रक्कम किंवा जास्तीत जास्त १ लाख अनुदान देय राहिल. योजनेचा लाभ घेण्यासाठी निवड झालेल्या शेतकऱ्यांना अभ्यास दौऱ्याची १०० टक्के रक्कम प्रवासी कंपनीकडे आगाउ भरणा करायी लागेल. तसेच देय असलेले ५० टक्के अनुदान दौरा पूर्ण झाल्यानंतर आवश्यक कागदपत्रे जमा केल्यानंतर डिबिटीद्वारे त्यांच्या खात्यात जमा करण्यात येईल. प्रवास दौऱ्यामध्ये समाविष्ट केलेल्या बाबींयतीरिक्त इतर बाबी वरील खर्च शेतकऱ्यास स्वतः करावा लागेल. देशाबाहेर अभ्यास दौऱ्याकरीता ठाणे जिल्ह्यास महिला शेतकरी निवड लक्षांक-



मदत कक्ष तालुकाध्यक्ष पदा निवड